



PR250772

09.05.2025

3



## **STQARRIJA MILL-UFFIĊĊJU TAL-ISPEAKER**

### ***“Il-futur mhux xi haġa mistennija – il-futur diġà qiegħed hawn” – L-Ispeaker tal-Kamra tad-Deputati***

F'diskors li għamel fil-ftuħ tas-sessjoni EkoSkola 2025 fil-Parlament ta' Malta, l-Ispeaker tal-Kamra tad-Deputati, Dr Anġlu Farrugia, faħħar il-kontribut u l-impenn taż-żgħażaġħ Maltin favur l-ambjent u l-gustizzja intergenerazzjonali.

Waqt li rrikonoxxa li kull sessjoni ta' EkoSkola qed issir aktar relevanti u b'saħħitha, l-Ispeaker qal li issa qed niffaċċjaw generazzjoni li mhux biss taf xi trid, imma għandha l-ghodod u l-kuraġġ biex tagħmel differenza konkreta.

Huwa għamel referenza għad-dokument strateġiku, Viżjoni ta' Malta għall-2050, li jfittex li jfassal futur aktar nadif, intelliġenti u ġust għal kulhadd. F'dan il-kuntest, l-Ispeaker semma passi konkreti li diġà ttiehdu sabiex jitnaqqsu l-emissjonijiet ta' CO<sub>2</sub> b'mod sostenibbli, inkluż l-investiment f'enerġija nadifa u teknoloġiji bħax-shore-to-ship power fil-Port il-Kbir.

L-Ispeaker semma sistemi li haseb dwarhom bħal tat-toroq intelliġenti li jistgħu jiċċarġjaw vetturi elettriċi waqt il-moviment, l-installazzjoni ta' pannelli solari fuq il-faċċati ta' binjiet residenzjali, u s-sfruttar tal-kurrenti ta' qiegħ il-baħar bħala sors ta' enerġija rinnovabbli. Huwa enfasizza li jekk 60% tal-vetturi f'Malta jinbidlu għal elettriċi u jiġu ċċarġjati minn sorsi nodfa, il-pajjiż jista' jnaqqas sa 400,000 tunnellata ta' CO<sub>2</sub> fis-sena, ekwivalenti għal 17% tal-emissjonijiet totali.

“Illum iż-żgħażaġħ jafu xi jridu u x'impatt jistgħu jagħmlu, mhumiex sempliċiment qed jipparteċipaw – imma qed jiffirmaw il-futur”, qal l-Ispeaker Anġlu Farrugia. Huwa żied li l-iskejjel għandhom jitqiesu bħala laboratorji ta' ħsieb, fejn it-tagħlim jispira azzjoni, u fejn l-ideat taż-żgħażaġħ għandhom jiġu milqugħa b'serjetà u sens ta' dmir. B'referenza diretta għall-politika nazzjonali, l-Ispeaker appella għal impenn akbar mill-awtoritajiet sabiex jindirizzaw l-aspirazzjonijiet ġenwini ta' generazzjoni li trid Malta aktar ekoloġika u sostenibbli. “Meta l-politika tisma' lit-tfal tagħha, u meta ż-żgħażaġħ jemmnu li l-ideat tagħhom jistgħu jhallu impatt – dik tkun il-bidla vera”, ikkonkluda d-diskors l-Ispeaker Anġlu Farrugia.

Il-sessjoni speċjali ta' Ekoskola 2025 giet indirizzata wkoll mill-Prim Ministru Robert Abela, il-Ministru għall-Ambjent, l-Enerġija u l-Indafa Pubblika Miriam Dalli, il-Ministru tal-Edukazzjoni l-Ispport, iż-Żgħażaġħ, ir-Riċerka u l-Innovazzjoni Clifton Grima, il-Kap tal-Oppożizzjoni Bernard Grech, mill-Kelliem Ewlieni tal-Oppożizzjoni għall-Edukazzjoni Justin Schembri, mill-Kelliem Ewlieni għall-Oppożizzjoni għall-Ambjent Rebekah Borg kif ukoll minn diversi studenti li pparteċipaw b'mod attiv. Attendew ukoll il-Ministru għall-Gustizzja u r-Riforma tas-Settur tal-Kostruzzjoni Jonathan Attard, il-Ministru għall-Inkluzjoni u l-Volontarjat



GOVERNMENT OF MALTA  
DEPARTMENT OF INFORMATION

# PRESS RELEASE

---

Julia Farrugia, il-Ministru għall-Artijiet u l-Implimentazzjoni tal-Programm Elettorali Stefan Zrinzo Azzopardi, Mark Anthony Sammut, Graziella Galea, Ivan Castillo, Stanley Zammit, Jerome Caruana Cilia u Clayton Bartolo.